

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/2014, 53/16, 83/18 и „Службен весник на Република Северна Македонија“ 208/24 и 16/25), а постапувајќи по известувањето за концентрација поднесено од ГЕИС КАРГО ИНТЕРНАЦИОНАЛ ЛУКСЕМБУРГ д.о.о. Финдел, Луксембург со регистрирано седиште на 1110, Финдел, Луксембург, преку Адвокатско друштво Шошолчева Геровски и партнери од Скопје, на седницата одржана на ден 19.06.2025 година, го донесе следното

Р Е Ш Е Н И Е

Се утврдува дека концентрацијата со која ГЕИС КАРГО ИНТЕРНАЦИОНАЛ ЛУКСЕМБУРГ д.о.о. Финдел, Луксембург со регистрирано седиште на 1110, Финдел, Луксембург ќе стекне единствена контрола над АУГУСТИН КВЕНБЕРГЕР ГРУП д.о.о. Страсвалхен, Австрија со регистрирано седиште на Индустриска зона Север 5, 5204 Страсвалхен, Австрија, иако потпаѓа под одредбите на Законот за заштита на конкуренцијата нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и **е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.**

2. Се задолжува подносителот на известувањето за концентрација да плати административна такса за известување за концентрација во износ од 6 000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/11, 84/12, 192/15, 23/16 и „Службен весник на Република Северна Македонија“ бр.151/21) на сметка на Буџетот на Република Македонија бр. 100000000063095, уплатна сметка 840...03161, приходна шифра и програма 72231300.

3. Тужбата за поведување на управен спор не го одлага извршувањето на решението.

О б р а з л о ж е н и е

Согласно одредбите од член 15 од Законот за заштита на конкуренцијата (во понатамошниот текст: Законот), на ден 27.05.2025 година, до Комисијата за заштита на конкуренцијата (во понатамошниот текст: Комисијата) беше доставено известување за концентрација од ГЕИС КАРГО ИНТЕРНАЦИОНАЛ ЛУКСЕМБУРГ д.о.о. Финдел, Луксембург со регистрирано седиште на 1110, Финдел, Луксембург со која ГЕИС КАРГО ИНТЕРНАЦИОНАЛ ЛУКСЕМБУРГ д.о.о. ќе стекне единствена контрола над АУГУСТИН КВЕНБЕРГЕР ГРУП д.о.о. Страсвалхен, Австрија со регистрирано седиште на Индустриска зона Север 5, 5204 Страсвалхен, Австрија.

Комисијата започна со испитување на Известувањето со денот на неговиот прием и врз основа на податоците доставени во Известувањето за концентрација, прилозите кон

истото и дополнително доставените податоци на 11.06.2025 гдина, го утврди следното:

Основни деловни активности на засегнатите претпријатија:

-ГЕИС КАРГО ИНТЕРНАЦИОНАЛ ЛУКСЕМБУРГ д.о.о. е со предмет на работење - спроведување и посредување на товарен транспорт, царински формалности и магацински услуги од секој вид, глобални меѓународни шпедитерски услуги во областите на копнен, воздушен и бродски сообраќај како и изведување на проекти. Истотака купување и администрирање на учество во претпријатија од секаков вид, спроведување на логистички услуги, услуги поврзани со производство и со тоа поврзани споредни дејности. Понатаму друштвото може да превземе спроведување и посредување на какви било услуги и работи, кои се поврзани со основната цел на друштвото или кои можат да ја унапредат истата.

ГЕИС КАРГО ИНТЕРНАЦИОНАЛ ЛУКСЕМБУРГ д.о.о. припаѓа на групацијата и е во целосна сопственост и контролирана од неа. Групацијата Geis е семеен бизнис во 100% сопственост кој нуди стандардизирани и приспособени транспортни решенија, како и целосен опсег на логистички услуги. Има три деловни сегменти од областа на логистиката: Патни услуги, Договорни логистички услуги и Воздушни + Поморски услуги.

Патни услуги се фокусирани на збирниот општ товар, дел (помалку од целосни товари на камиони; „LTL“) и полни товари (полни товари на камиони; „FTL“). Понатаму, Групацијата Geis обезбедува транспортни решенија за дистрибуција и логистика за набавки за различни индустрии.

Договорната логистика е прилагодена: Групацијата Geis создава иновативни и индивидуални решенија, од индивидуална производствена логистика до цели дистрибутивни центри.

Воздушни + поморски услуги се решенија за воздушен товар и поморски товар. Групацијата Geis обезбедува меѓународен транспорт низ целиот свет со глобална мрежа и локален консалтинг.

-АУГУСТИН КВЕНБЕРГЕР ГРУП д.о.о. учество во друштва, особено стекнување, сопственост, управување и располагање со удели во друштва од шпедитерскиот, транспортниот и логистичкиот сектор, создавање на мрежи за соработка во логистика и давање услуги на друштва во кои друштвото има удел. **АУГУСТИН КВЕНБЕРГЕР ГРУП д.о.о.** и нејзините подружници (AQG и подружниците заедно ја сочинуваат АКГ Групата („AQG Group“),

АКГ Групата е меѓународен давател на логистика со целосна, таа нуди сеопфатни решенија од крај до крај во четири основни области на производи:

- Договорна логистика: сеопфатни и високо приспособени решенија за синцирот на снабдување кои нудат висок степен на флексибилност за клиентот;
- Индустриски мрежи: сеопфатен сет на приспособени мрежни услуги обезбедени низ различни индустрии, вклучително и малопродажба, мода, стоки за широка потрошувачка (FMCG), гуми и направи сам;
- Q Direct: транспортни решенија за целосни товари (FTL) и помалку од целосни камиони (LTL) со фокус на Централна и Источна Европа;
- Воздух + океански товар: целосно ориентирани кон решенија за услуги за превоз од крај до крај со воздух + океан за сите големини на пратката и барања за брзина.

АКГ Групата управува со сопствена флота на возила и е првенствено застапена во Австрија, Германија и неколку земји во Источна и Југоисточна Европа.

Во Република Северна Македонија АКГ групата е присутна преку:

-Друштво за меѓународен транспорт и шпедиција КВЕНБЕРГЕР ЛОГИСТИК МАКЕДОНИЈА ДООЕЛ, Штип со седиште на улица Брегалничка бр.61, Штип–Дејности за посредување во товарниот транспорт.

Комисијата утврди дека пријавената концентрација потпаѓа под одредбите на Законот, бидејќи ги исполнува условите од член 12 став (1) и од член 14 став (1) точка 1) и 2) од Законот за заштита на конкуренцијата.

Комисијата, имајќи ги предвид критериумите од член 17 став (2), став (3) и став (4) од Законот за заштита на конкуренцијата и точка 6 б) од *Насоките за уврдување на случаите во кои при оценка на концентрациите Комисијата за заштита на конкуренцијата* вообичаено ќе утврди дека истите се во согласност со Законот за заштита на конкуренцијата, оцени дека пријавената концентрација, иако потпаѓа под одредбите од Законот, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминатната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот.

Согласно член 53 став (2) од Законот, тужбата не го одлага извршувањето на решението.

Упатство за правно средство:

Против ова решение може да се поднесе тужба за поведување на управен спор пред Управниот суд во рок од 30 дена од денот на приемот на решението

КОМИСИЈА ЗА ЗАШТИТА НА КОНКУРЕНЦИЈАТА
ПРЕТСЕДАТЕЛ
М-р Малинка Силјановска Николиќ